

نعت بطور اصطلاح: بعض اہم توضیحات

If we see the meanings of the word "Naat", we conclude that this term is used especially only for the Prophet of Islam, Hazrat Muhammad. (May peace be upon Him). This fact & some other important aspects pertaining to the specific topic have discussed in this thesis.

نعت کی مختلف کتابوں کی ورتی کردہ الی سے لفظ "نعت" کے جو حقیقی یا لغوی معانی دریافت ہوتے ہیں، وہ غور و فکر کے بہت سے دروازے واکرتے ہیں۔ آئیے پہلے نعت کے ان لغوی و حقیقی معانی پر ایک نظر ڈالیں۔

"نعت" عربی زبان کا سرحدی مادہ (ن ع ت) ہے۔ قریم عربی لغت دان الخلیل بن احمد فرہیدی (المتوفی ۷۵ھ) نے اس کے تعلق کتاب النہج میں لکھا ہے

نعت: النعت و صفک الشیء بما فیہ، و یقال: النعت و صف الشیء بما فیہ الی الحسن ملہبہ، إلا أن یتکلف متکلف، فیقول: هذا نعت سوء، فأما العرب العاربة فإنما تقول لشیء

إذا کان علی استکمال النعت: ہو نعت کما تری، یرید النعمة قال: .

أما الفطاة فبانی سوف انعتها

سکاء مخطومة فی ریشھا طریق

حمر قوا انھا سود خوافیھا

الینان لامریء القویس و یقال: صلما، اصح من سکاء، لأن السکک قصر فی الأذن، فلو قال: صلما لأصاب.

[و النعت]: کلم شیء کان بالغا، تقول: ہو نعت، ای: جید بالغ و النعت: الفرس الذی ہو غایة فی العنق و الروح إنه لنعت و نعیت، و فرس نعت، ینة النعانة و ما کان نعنا، و لقد نعت، ای: تکلف فعله یقال: نعت نعانة، و استنعت، ای استوصفنه، و النعوت: جماعة النعت، کقولک: نعت کذا و نعت کذا، و اهل النحو یقولون: النعت خلف من الاسم یقوم مقامه، نعنه انعنه نعنا، فهو نعوت۔

الخلیل کے اس طویل بیان سے واضح ہے کہ نعت کسی چیز کے وصف کا بیان ہے۔ اس لفظ کا تعلق شخص کے ساتھ کسی چیز میں موجود حسن کی توصیف سے ہے۔ اگر کوئی کسی چیز کے بُرے وصف کو بیان کرے اور اسے نعت سوء کہے تو یہ اس کا تکلف ہوگا (یہ عموم کے خلاف سمجھا جائے گا)۔ نعت دراصل وہ شے ہے جو اپنے کمال میں اپنا کوئی نکتہ ہوگی اور اُسے حد کمال والی نعت کی جمع نعوت ہے اور جس کی نعت کہی جائے وہ معوت ہے۔

ایک اور قدیم لغت ”تہذیب اللغة“ کے مصنف ابو منصور محمد بن احمد الازہری (۲۸۳ھ تا ۳۷۰ھ) نے بھی لفظ ”نعت“ سے متعلق دیے گئے تقریباً وہ تمام معانی درج کیے ہیں جو کتاب النہج میں موجود ہیں۔ کچھ مزید وضاحت بھی ملتی ہے:

[نعت]: قال الليث: النعت: وصفك الشيء وتنعنه بما فيه وتبالغ في وصفه.
 قال: وكل شيء كان بالغاً تفوئ له: هذنا نعت أي جيد بالغ.
 قال: والفرس النعت: الذي هو غاية في العتق. وما كان نعنا ولفذ نعت ينعن نعابة. فإذا أردت أنه تكلف فعله قلت: نعت. قال: واستنعته أي استوصفته. وجمع النعت نعوت. وقال غيره: فرس نعت ومنتعت إذا كان موصفاً بالعتق والجودة والسبق. وقال الأخطل:
 إذا غرق الآل الإكام علونه
 بمنعجات لا بغال ولا حمر

۱) والمتنعن من الثواب والناس: لئو صوف بما يفضله على غيره من جنسه.
 ۲) وهو مفعول من النعت. يقال: نعنه فانعت؛ كما يقال: وصفته فانصف. ومنه قول أبي كؤاد الأيادي:
 ۳) *جار كجبار الحذافتي الذي انصفا*
 ۴) أبو العباس عن ابن الأعرابي قال: آنعت إذا تحسّن ووجهه حتى يُنعن. ح
 اس عبارت کی رو سے ”المنعوت“ جالوروں اور لوگوں (الثواب والناس) میں سے اُسے کہا جاتا ہے جو ایسا وصف رکھتا ہو جس کی وجہ سے اُسے ہم جنسوں پر فضیلت ہو۔ اس لغت میں الاعرابی کا قول روایت ہوا ہے کہ ”آنعت إذا تحسّن ووجهه حتى يُنعن“ یعنی تم نے اُس کی نعت بیان کی یہاں تک کہ اُس کا وصف بیان کر دیا گیا۔ ابی الحسن احمد بن فارس بن زکریا (التوتوی ۳۹۵ھ) کے نزدیک:

نعت (ن، ع، ت) ایک کلمہ ہے جس کا مطلب ہے کسی شے کے حسن پر مشتمل کسی وصف کا بیان۔ اُن کے بقول:
 ”كل شيء جيد بالغ نعت“۔
 یعنی ہر وہ چیز جو عمدگی اور اچھائی میں درجہء کمال کو پہنچی ہو نعت ہے۔
 ابی الحسن علی بن اسماعیل بن سیدۃ المرسی (المعروف بن سیدہ) (التوتوی ۴۵۸ھ) نے نعت کی تعریف یوں بیان کی ہے:
 ”و النعت من كل شيء جيدة“۔
 یعنی تمام اشیاء میں سے سب سے اعلیٰ چیز (چیز) ”نعت“ ہے۔
 پانچویں صدی ہجری کے بالکل بہتر آئی دور کا معروف لغت دان اسماعیل بن حماد الجوهری نعت کو دراصل ایک صفت مانتا ہے۔ وہ بیان وصف کو مختصر نعت گوئی قرار دے کر اپنے پیشرواں لغت کے معانی پر مہر تصدیق ثبت کرتا ہے۔
 ”النعت: الصفة؛ و نعت الشيء و انتعنه، اذا وصفته“۔

یعنی نعت صفت ہے اور کسی شے کی نعت وہ ہے جب تم اس چیز کے بارے میں معلومات دے دو۔
 آٹھویں صدی ہجری کے معروف لغت دان علامہ ابن منظور الفریق نے لفظ ”نعت“ پر بحث کرتے ہوئے اس کے جملہ معنوی پہلوؤں کو ٹھوس کے ساتھ بیان کیا ہے۔ اس کے لفاظ ”لسان العرب“ کے استناد کو الٰہی زبان تسلیم کرتے ہیں۔ اس کا بیان ہے:

نُعيتُ: النعت: وصفك الشيء، وتنعنه بما فيه وتبالغ في وصفه، والنعت: ما نعت به، نعنه يعنه نعنا؛ و صفه، و رجل ناعت من قوم نعات؛ قال الشاعر:
 انعتها، انسى من نعاتها
 و نعت الشيء و تعنه إذا وصفه. قال: واستنعته أي استوصفته. واستنعته:

اسنو صنفہ و جمع النعت : نعوت، قال ابن سیدہ: الایکسر علی غیر ذلک، والنعت من کذل شیء: جیدہ، و کل شیء کان بالغاً تقول: ہذا نعت ای جید (الذی یکون غایۃ فی العنق)، وما کان نعناً، ولقد نعت نعتاً، فإذا اردت أنه تکلف فعلہ، قلت: نعت، قد نعت نعتاً، و فرس نعت و متنعت إذا کان موصوفاً بالعنق والجوثة والسبق، قال الأخطل:

إذا غرق الال الإکام علونہ
بمستنعات، لا بغال ولا حمر

والمستنعت من الدواب والناس: الموصوف بما یفضلہ علی غیرہ من جنسہ، وهو مفعول، من النعت یقال: نعتہ فاننعت، كما یقال: وصفنہ فانصف، قال ابن الأعرابی: أنعت إذا حسن وجهہ حتی یعت، وفي صفنہ، صلی اللہ علیہ وسلم، یقول ناعنہ: لم ار قبلہ ولا بعدہ مثله.

اس منظر کے بیان کی جامعیت، پختگی اور اہمیت کے پیش نظر مندرجہ بالا اقتباس کے اہم حصوں کا ترجمہ مفید مطلب ہے۔
”النَّعْتُ“: تمہارا کسی چیز کا وصف بیان کرنا۔ اس میں جو (اوصاف) ہوں، تم بیان کرتے ہو اور اس کے وصف بیان کرنے میں مبارکے سے کام لیتے ہو۔

و النعت، وہ بیان ہے جس سے کوئی چیز متصف گردانی جائے (عربی زبان میں کہتے ہیں) نَعْنَهُ یَعْنُهُ نَعْنًا (کسی شخص نے کسی چیز کا وصف بیان کیا، (کہا جاتا ہے) وہ شخص وصف بیان کرنے والا ہے اور ایسے لوگوں میں سے ہے جو وصف بیان کرنے والے ہوں۔ شاعر نے کہا

”أَنْعَنْهَا إِبْنِي مِنْ نَعَابِهَا“

یعنی میں نے اس (خالق) کی صفات بیان کیں میں تو اس کی صفات بیان کرنے والوں میں سے ہوں۔
(اس سے کہا جاتا ہے) نعت الشمیء و نعتہ یعنی میں نے اس چیز کا وصف بیان کیا (نیز کہا جاتا ہے) استنعنہ یعنی فلاں چیز کے بارے میں میں نے وصف طلب کیا (یونہی کہا جاتا ہے) استنعنہ فلاں نے کسی چیز کے بارے میں معلومات دریافت کیں اور النعت کی صحیح النعوت ہے۔

ابن سیدہ (صاحب مناقب المغیر) نے کہا کہ اس صنف کے سوا صحیح کسر کسی اور صنف میں نہیں آتی۔
اور ہر شے کی نعت اس کو کہتے ہیں جو اس میں بہتر ہو اور ہر وہ چیز جو اپنی صحت کے اعتبار سے حد تک پختگی ہو۔
تم کہتے ہو یہ نعت ہے یعنی بہت عمدہ ہے (جو عمدگی کے اعتبار سے انتہائی حدوں کو چھو رہا ہو۔)
(مطل اس طرح بھی ہوتا ہے جیسے نعت نعتاً اور جب تو اس سے تکلف کا صنف بنانا چاہے تو حرف عین کو زیر لگا دے یعنی نَعْتٌ اور کہا جاتا ہے نَعْنَتٌ نَعْنَانَةٌ و فرس نعت و متنعت، جب وہ نسل کے اعتبار سے خالص، عمدہ اور (دوڑنے) میں ذی سہقت ہو

(امور اموی شاعر) الأخطل نے کہا: جب ٹیلوں پر سائے پھیل جائیں تو وہ ان پر سوار ہو کر چڑھ جاتی ہیں جو نہ شجر ہوتی ہیں اور نہ گدھیاں۔

المستنعت، جانوروں اور انسانوں میں سے، وہ جو ہم جنسوں پر (اخلی) صفات کے سبب فضیلت والا ہو اور اصل میں یہ اعدت سے معقل کے وزن پر ہے۔ کہا جاتا ہے میں نے اس کا وصف بیان کیا اور وہ واضح ہو گیا۔ ابن الاعرابی کا قول ہے:

انعت اذا حسن و جہہ حتی یعت : أنعت

تم نے اس کے چہرے کی خوبصورتی کی تعریف یہاں تک کی کہ اس کا یہ وصف بیان ہو جائے:
اور (حضرت رسول کریم) صلی اللہ علیہ وآلہ وسلم کی صفات (مبارک) کے بارے میں کہا گیا ہے۔

یقول ناعنه لم ارقبله ولا بعدنه مثله یعنی آپ صلی اللہ علیہ وآلہ وسلم کی صفت مبارکہ بیان کرنے والا کہتا ہے
میں نے آپ صلی اللہ علیہ وآلہ وسلم جیسا نہ آپ صلی اللہ علیہ وآلہ وسلم سے پہلے دیکھا ہے اور نہ بعد میں۔ علامہ مجد الدین محمد بن
یعقوب امیر وزآبادی (المتوفی ۸۱۷ھ) نے القاموس المکرم میں لکھا: انعت حسن و جہد حنی یعنی اس کا چہرہ حسین
ہوایاں تک کہ اس کی تعریف کی گئی۔ تمہارے غلام اور کوٹری کو نصفہ (لون کی چیز کے ساتھ) کہتے ہیں جب وہ نعت
(بلندی) میں اچھا کوٹھنچ جائے۔

عمر مرتضیٰ الزبیری نے بھی تاج العروس میں اس لفظ پر خوب بحث کی ہے اور اقبل کے لغات لویوں کی آراء سے
استفادہ بھی کیا ہے۔ وہ کہتے ہیں:

لفظ نعت منع کی طرح ہے (یعنی پہلا حرف مفتوح باقی دلوں ساکن) ماضی اور مضارع کی صولوں میں اس لفظ کی مع مفتوح ہو
گی نعت دراصل کسی شے کا وہ وصف بیان کرنا ہے جو دراصل اس (مضوع) میں پایا جاتا ہو اور اس کے وصف میں ماخذ
کرا۔۔۔ جو خاص صفت ہو حضرت نبی اکرم صلی اللہ علیہ وآلہ وسلم کی۔۔۔ کسی کی برائی بیان کرنے کو نعت نہیں
کہتے۔ الزبیری نے وصف اور نعت کے اساسی فرق کو بھی اجاگر کیا ہے مثلاً نعت صرف اچھائی کا بیان ہے جبکہ وصف بُری
عادت کے بیان کے لیے بھی مستعمل ہے۔ گویا لفظ نعت صرف حسن سے اور وصف حسن و قبح دلوں سے تعلق رکھتا ہے الزبیری
نے مزید لکھا ہے۔

”النعت بالحلیة كاللطويل والقصير والصفة بالفعل كضارب وقال
شعلب النعت ما كان خاصا بمحل من الجسد... فالله تعالى يوصف
ولا ينعت“

یعنی نعت کا تعلق حلیہ سے ہے جیسے لمبا اور چھوٹے ذر والا اور صفت کا تعلق فعل بیان کرنے والے سے ہے جیسے ضارب
(مارنے والا) اور شعلب نے کہا کہ نعت وہ ہے جو خاص ہو جسم کے کسی محل کے ساتھ۔۔۔ پس اللہ تعالیٰ کا وصف بیان کیا جاتا
ہے نہ کہ نعت۔۔۔

بیروت (لبنان) کے ”المطبعة الكاثولیکیة“ کی طرف سے شائع کردہ لغت المنہج محتاج تعارف نہیں۔ اس میں بھی
لفظ نعت کے بعض معنوی گوشے دکھائی دیتے ہیں: جیسے
انعت الرجل: خوبصورت چہرے والا ہوا۔ نعت: نعتاً: الرجل كان النعت له خلقاً ای كان من طبعه
منصفاً۔

یعنی نعت کسی آدمی کے اس وصف کا بیان ہے جو پیداؤنی طور پر اس میں پائی جاتی ہو یعنی جو اس کی طبیعت سے متصف ہو۔
ارشاد شا کر اعوان نے ’نعت‘ کے کچھ معنی در ایوب کے حوالے سے درج کیے ہیں:

- ۶۲ انبئعات (باب استعمال) اپنی تعریف چاہنا۔
- ۶۲ انبئعات (باب افعال) صفات جمال بیان کرنا۔
- ۶۲ انبئعات (باب افعال) خوبصورت ہونا۔
- ۶۲ تناعت (باب تفاعل) کسی کی خوبیوں کی تعریف کرنا۔
- ۶۲ تنعت (باب تفاعل) وصف بیان کرنا۔

ڈاکٹر روجی اہلعلیٰ اور منیر اہلعلیٰ نے نعت سے متعلق انگریزی مترادفات یوں دیے ہیں:

To describe, qualify, characterize	نعت، وصف	۱۲
Description, qualification, characterization	نعت، وصف	۱۲
Qualify, Property, Attribute, Characteristic	نعت، صفت (کمیترة)	۱۲
Attribute, Adjective, Attributive, Qualifier	نعت، لفظ	۱۲
Epithet	نعت، لقب	۱۲
Descriptive, qualificative, attributive	نعتی، وصفی	۱۲

ڈاکٹر سوزگاس نے بھی نعت کے اکثر مترادفات مندرجہ بالا ہی دیے ہیں البتہ کچھ نئے معانی بھی پیش کیے:

(۱۲) (praise, commendation, fame, highest degree (of beauty)) :na't ... نعت

اس میں بتایا گیا لفظ نعت کا ایک معنی "حسن کی بلند ترین حالت" قائل غور ہے۔ چونکہ نعت "بنیادی طور پر عربی زبان کا لفظ ہے لہذا دیگر زبانوں (انگریزی، فارسی، اردو وغیرہ) کے لغات اس لفظ کے معانی بتانے میں اصولاً عربی لغات ہی سے استفادہ کرتے ہیں چنانچہ لفظ داد (فیضی سرہندی کے لغت "مدارالفاضل" (تالیف ۱۰۰۱ھ) میں درج ہے۔

نعت (ع) : الفتح، صفت خوب و معروف۔ ۱۳

عبدالرشید الحسینی المدنی نے منتخب اللغات ثنائی میں مختصراً لکھا۔

"نعت: الفتح صفت و معرفت کردن۔ ۱۳

عربیات الدین نے اس لفظ کے لغوی معانی بتانے کے علاوہ اصطلاحی معانی بھی تحریر کئے ہیں۔

"نعت: الفتح، تعریف و وصف کردن از منتخب، اگرچہ لفظ نعت بمعنی مطلق وصف است لیکن اکثر استعمال اس

لفظ بمعنی مطلق ستائش و ثنا سے رسول صلی اللہ علیہ وآلہ وسلم آ رہا ہے اور بمعنی صیغہ اسم فاعل و اسم مفعول و صیغہ

صفت عہدہ نیز می آید۔" ۱۵

فارسی زبان کا ایک منتخب اور مستند لغت "فرہنگ عمید" ہے اس میں حسن عمید بذیل مادہ "نعت" رقم طراز ہیں:

"نعت: [ع] [ن ع ت] وصف کردن کسی یا چیز سے را بہ نیکی، ستائش، نیز بمعنی صفت، نعت

جمع ۱۶

مناسب ہوگا اگر اس ضمن میں بعض اردو لغات پر بھی ایک نظر ڈالی جائے۔ مولوی سید احمد دہلوی نے لفظ نعت کے تحت یہ معانی

درج کیے ہیں:

"ع۔ اسم مؤنث۔ صفت و ثنا، تعریف و توصیف، مدح، ثنا۔ مجازاً خاص حضرت سید المرسلین رضیہ

للعالمین صلی اللہ علیہ وآلہ وسلم کی توصیف۔ ۱۷

عبداللہ خاں خوبنظمی کی تالیف فرہنگ عامرہ میں درج ہے۔

"نعت۔۔۔ (ن ع ت) تعریف، صفت۔ سرور و عالم صلی اللہ علیہ وآلہ وسلم کی منقبت جمع نعت۔۔۔" ۱۸

مولوی سید صدیق حسین رضوی نے لغات کشوری میں تحریر کیا:

"نعت (ع) تعریف، صفت، تعریف کرنا خاص کر صفت رسول صلی اللہ علیہ وآلہ وسلم کی۔" ۱۹

مولوی اور الحسن بیز کے لفظوں میں:

"نعت: (ع) الفتح، مؤنث، یہ لفظ بمعنی مطلق وصف ہے لیکن اس کا استعمال آنحضرت صلی اللہ علیہ وآلہ وسلم

کی ستائش و ثنا کے لیے مخصوص ہے۔“

نشی غلام حسین خان آفاق ہارس نے بھی تقریباً یہی معانی بتائے ہیں:

”نعت - تعریف، مدح۔ یہ لفظ مخصوص ہے حضرت رسول اکرم صلی اللہ علیہ وآلہ وسلم کی تعریف کے لیے۔“

اردو کی سب سے بڑی ڈکشنری ”اردو لغت“ میں اس لفظ کے حوالے سے لکھا ہے:

”نعت۔۔ (نعتون، سکون ع) موزن“ (۱) وصف، تعریف، بیان کرنا۔ (۲) (اوپ) وہ موزوں

کلام جس میں آنحضرت صلی اللہ علیہ وآلہ وسلم کی مدح و تعریف کی گئی ہو یا آپ صلی اللہ علیہ وآلہ وسلم

کے اوصاف و شمائل کا بیان ہو نیز حضرت صلی اللہ علیہ وآلہ وسلم کی ذات یا ان سے منسوب کسی چیز

سے محبت و عقیدت کا اظہار ہو۔“

مندرجہ بالا حوالوں سے لفظ ”نعت“ کی مختلف شکلوں کے درج ذیل لغوی معانی سامنے آتے ہیں:

(۱) کسی شے کا وصف بیان کرنا۔

(۲) صرف ایسے وصف کا بیان جس میں حسن اور خوبی ہو (برائی نہ پائی جاتی ہو)۔

(۳) وہ شے جو اپنے کمال میں انتہا کو پہنچی ہوئی ہو۔

(۴) وہ جو عمدہ اور اعلیٰ نسل سے ہو اور مقابلے میں سبقت لے جائے۔

(۵) وہ جو ایسا وصف رکھتا ہو، جو اسے اپنے ہم جنسوں سے ممتاز اور افضل ثابت کرے۔

(۶) عمدگی اور اچھائی کی آخری حد۔

(۷) تمام اشیاء میں سب سے اعلیٰ و برتر۔

(۸) وصف کے بیان میں سبائے سے کام لینا۔

(۹) چہرے کا حسین ہونا۔

(۱۰) کسی میں موجود مختلف اوصاف میں سے بہترین وصف۔

(۱۱) وہ چیز جو اپنی صنعت کے اعتبار سے حد تک پہنچی ہوئی ہو۔

(۱۲) کسی کا بلندی میں انتہا کو پہنچنا جانا۔

(۱۳) صرف اس وصف کا بیان جو اتنی موصوف میں پایا جاتا ہو۔

(۱۴) شکل و صورت کے حسن کا بیان۔

(۱۵) خوبصورت چہرے والا۔

(۱۶) آدمی کے اس وصف کا بیان جو پیدا ہوئی طور پر اس میں پایا جاتا ہو۔

(۱۷) اہلیت و قابلیت (Qualification)

(۱۸) حسن کا بلندی ترین سینڈ (Highest Degree of Beauty)

(۱۹) کسی چیز کے بارے میں معلومات دینا۔

معروف سلاطین سید ریاض حسین شاہ نے لفظ ”نعت“ کے لغوی معانی کی ایک فہرست اپنے مضمون ”نعت کیا ہے“ میں

دی ہے۔ انہوں نے جو پندرہ معانی پیش کیے ہیں ان میں مندرجہ بالا معانی سے مختلف درج ذیل معانی بھی ہیں:

(۱) طیبہ و اشع کرنا

(۲) سفارش کرنا

(۳) نقل کرنا یا نقل کرنا

(۴) جوہر سامنے لانا

(۵) معرفت کو موصوف کے ساتھ ملانا

(۶) حضور صلی اللہ علیہ وآلہ وسلم کی مدح و تحمید بحالہ ۱۲۳

ان معانی کو بھی مثال کر لیا جائے تو مادہ 'ن ع ن' کی مختلف شکلوں سے دریافت ہونے والے معنوں کی تعداد کچھ کم نہیں ہے۔ نعت کا عمومی مفہوم وصف محمود ہے (منہجہ بلاغیہ سہ ماہی میں معنی نمبر ۲) جس کا تعلق حضور نبی اکرم صلی اللہ علیہ وآلہ وسلم سے ہے۔ اس تعلق و تخصیص کی وجہ بھی منہجہ بلاغیہ مختلف معانی میں موجود ہے۔ ان معانی کے پیش نظر اگر کسی ایسی ہستی کا تصور کیا جائے جس میں منہجہ بلاغیہ کی تمام اچھائیاں پائی جاتی ہوں، تو وہ حضرت محمد رسول صلی اللہ علیہ وآلہ وسلم کے سوا کوئی دوسری ہستی نہیں ہو سکتی۔ تعصب سے بالاتر ہو کر اور عدل و انصاف سے کام لیتے ہوئے اگر کوئی تاریخ عالم کی کسی ایسی عظیم الشان ہستی کے بارے میں سوچے جو ظاہر و باطن اور اول و آخر کی تمام خوبیوں اور عظمتوں کی جامع ہو جس سے متعلق ہر بیان اس کے کسی وصف کا بیان ہو اور یہ بیان بھی صرف وصف محمود ہو، برائی کے کسی ثنائیہ تک کی بھی اس سے نسبت نہ ہو، جو کمال میں انتہاؤں کو پہنچی ہوئی ہو اور عمدگی، اعلیٰ ترین نسب نیز اپنے مقام و مرتبہ میں سب کو چھوڑ چکی ہو جس کا افضل الخلاق ہونا ثابت ہو، جس نے خیر و خوبی کی آخری حد کو ایسے پالیا ہو کہ کوئی دوسرا وہاں نہ پہنچ سکے، جو ہم جنسوں ہی میں نہیں بلکہ ماسکمان و مہاب کون کی تمام اشیاء سے اعلیٰ ترین ہو۔ جس کا پیرہ بھی عمدہ ترین و حسین ترین ہو اور جس کے اوصاف بھی بہترین ہوں، جو صنعت کے اعتبار سے خالق مطلق کی شاہکار ہو اور جس کی ہر خوبی، ہر اچھائی کہنے والے کے مبالغے کی محتاج نہ ہو بلکہ واقعی وہ ہر خوبی سے موصوف ہو، اس نے اپنے کسی ہم جنس سے کوئی علم، کوئی ہنر سیکھ کر اپنے اندر کوئی خوبی پیدا نہ کی ہو بلکہ اس کی ہر خوبی پیدا ہوتی ہو اور اس میں موجود ہو جو اولیت، قابلیت اور حسن کی بلند ترین چوٹی پر فائز ہو، جسے اللہ نے اپنے پاس سے ہر کچھ سکھایا ہو اور وہ کسی بھی چیز کے بارے میں تمام معلومات اور خبریں ہم پہنچا سکے، جس کی سفارش روز نہ ہو، جس کی (عرش سے فرشتے تک) نقل مکانی وقت کی تحفہ ترین اکائی سے بھی پہلے ہو، جس کا جوہر سب کے سامنے ہو، جس کی ذات موصوف سے ہر معرفت اس طرح ملی ہوئی ہو کہ اس کی شوکت کے سوا کچھ سامنے نہ آتا ہو اور جو (مہربانوں کے) ایک خاص نشان کی بھی عظمت رکھتی ہو، ایسی ہستی۔ ایسی عظیم ترین معزز ترین اور بہترین ہستی اللہ تعالیٰ کے حبیب، صاحب لولاک سید الانبیاء، شفیع روز جزا حضرت محمد مصطفیٰ احمد جتھے صلی اللہ علیہ وآلہ وسلم کے سوا کسی کی ہو ہی نہیں سکتی۔ یوں لفظ نعت کے حقیقی مصداق صرف اور صرف حسین کریمین رضوان اللہ علیہم اجمعین کے مانا جان صلی اللہ علیہ وسلم ہیں۔ اللہ عشق و محبت نور ہے ایک طرف اگر اللہ نعت بھی اس لفظ کے معانی کی مختلف پرلوں پر غور کریں تو انہیں محسوس ہوگا کہ لفظ نعت بھی اپنے باطن میں ان گنت نعمتیں سمیٹے ہوئے ہے چنانچہ لغوی معانی کے اعتبار سے نعت، رسول اکرم صلی اللہ علیہ وآلہ وسلم کی خوبیوں کا بیان ہے۔ یہ بیان نثر میں بھی ہو سکتا ہے اور نظم کی صورت میں بھی لہذا رسول اکرم صلی اللہ علیہ وآلہ وسلم کی نعت سنو تو بھی پائی جاتی ہے اور منظوم بھی۔ صرف نظم یا نثر تک اسے محدود رکھنا قرین انصاف نہیں ہو سکتا۔ راقم الحروف (انفال احمد انور) نے اپنے ایک مضمون میں لکھا تھا:

”نہروہ فقرہ صریح نعت ہوگا جس میں حضور اکرم صلی اللہ علیہ وآلہ وسلم کے کسی ارشاد مبارک یا عمل کا نقشہ کھینچا

گیا ہو۔ حضور صلی اللہ علیہ وآلہ وسلم فدائے الہی وانی کی صفات عالیہ بیان کی گئی ہوں یا حضور اکرم صلی اللہ علیہ وآلہ

وسلم کی ذات ستودہ صفات کے ساتھ اپنے جذبہ محبت و الفت اور شہادت و عقیدت کا اظہار کیا گیا ہو۔“ ۱۲۴

سید ریاض حسین شاہ کے نزدیک نعت کی دو صورتیں ہیں:

(الف) قولی نعت: جس میں حضور پر نور صلی اللہ علیہ وآلہ وسلم کی صفات مبارک کا بیان ہو۔

(ب) عملی نعت: جب حضور صلی اللہ علیہ وآلہ وسلم کے اخلاق، آپ صلی اللہ علیہ وآلہ وسلم کی سنتیں اور آپ صلی اللہ علیہ وآلہ وسلم کے فرمودات عملاً کسی میں پائے جائیں۔ وہ لکھتے ہیں:

”رسول کریم صلی اللہ علیہ وآلہ وسلم کا نعتیہ ورثہ بھی از حد بسیط ہے۔ حضرت ابو ہریرہ رضی اللہ عنہ کی حدیث دینی، حضرت ابن عباس رضی اللہ عنہ کی فقہی مہر کر آرائیاں، حضرت ابو بکر صدیق رضی اللہ عنہ کی سچیدہ تاریخ، حضرت عمر رضی اللہ عنہ کے شہین فیصلے، حضرت علی المرتضیٰ رضی اللہ عنہ کا ملی ہلور..... حضرت حسان بن ثابت رضی اللہ عنہ کی پرشوق شاعری، حضرت عبداللہ بن رواحہ رضی اللہ عنہ کے کفر سوز رجز، حضرت جعفر رضی اللہ عنہ کی خطیبانہ آداب اور اصل رسول کریم صلی اللہ علیہ وآلہ وسلم کی نعت ہی کی صورتیں ہیں۔“ ۵۱

نعت لکھنا، نعت پڑھنا اور نعت سننا یقیناً بڑی سعادت ہے لیکن اس سے بھی بڑی سعادت کسی کا سر سے پاؤں تک نعت رسول صلی اللہ علیہ وآلہ وسلم میں ڈھل جانا ہے۔ عملی نعت اسی کے پیکر میں جلوہ گر ہوتی ہے جس کی صورت اور سیرت سنت نبوی صلی اللہ علیہ وآلہ وسلم کے مطابق ہو، جس کی پاکیزگی نگاہوں میں کے پیش نظر لوگ کہہ سکیں اگر اس شخص کی طہارت و عظمت کا یہ حال ہے تو اس کے آقا اور پیارے نبی صلی اللہ علیہ وآلہ وسلم کی شان و شوکت کا عالم کیا ہوگا!!

(ب) اصطلاحی مفہوم

اصطلاح کے طور پر وہ کلام منظوم جو حضور نبی اکرم صلی اللہ علیہ وآلہ وسلم کی صفت و ثناء پر مشتمل ہو، نعت ہے۔ اردو و اذکار معارف اسلامیہ کے مقالہ نگار (معروف شاعر اور نعتیہ نعت، حنیف نعت) نے لکھا ہے:

”اردو زبان میں اس نعت اور نعتیہ نعت کی تعریف و توصیف کے بارے میں اشعار کو نعت کہا جاتا ہے، جو عربی میں مستعمل نہیں۔ عربی میں ایسے کلام کو مدح النبی یا المدائح النبیہ کہتے ہیں۔“ ۵۲

اردو زبان اور معاشرت پر ایرانیوں کے اثرات ظاہر ہیں۔ ہم نے انہی کی پیروی میں صلوات کو نعت اور صوم کو روزہ کہا شروع کیا۔ مدح کے لیے بھی انہی کے تتبع میں نعت کو (جو اگرچہ عربی الاصل ہے) اپنایا۔

یہاں حمد، نعت اور مدح کے اصطلاحی مفہوم بھی پیش نظر رہنے چاہئیں۔ حمد کا لفظ اللہ تعالیٰ کی تعریف کے لیے مخصوص ہے۔ نعت، حضرت محمد مصطفیٰ صلی اللہ علیہ وآلہ وسلم کی صفت و ثناء کے لیے مخصوص ہے۔ مدح کسی بھی محترم شخصیت کی تعریف کے لیے مخصوص ہے۔

چونکہ نعت کا لفظ ایک مخصوص اصطلاح کی حیثیت اختیار کر چکا ہے اور صرف رسول اکرم کی ذات بابرکات کے ساتھ مخصوص ہے لہذا نعت نبی کے بجائے صرف ”نعت“ کا لفظ بھی اس مفہوم کو پوری طرح ادا کرتا ہے۔ نعت کے علاوہ دیگر الفاظ کے ساتھ یہ ترکیبی صورت استعمال ہو سکتی ہے جیسے وصف رسول صلی اللہ علیہ وآلہ وسلم، مدح پیغمبر صلی اللہ علیہ وآلہ وسلم تو صیغہ نبی صلی اللہ علیہ وآلہ وسلم، وغیرہ۔ لفظ نعت اگرچہ ایک مکمل اصطلاح کی حیثیت اختیار کر چکا ہے لیکن لغوی معانی کے حوالے سے بھی اپنے اصطلاحی مفہوم و مطلب کے تعین کے جملہ لوازم کو مدنظر رکھنا پورا کرتا ہے۔

لفظ نعت اپنے دیگر ہم معانی و مترادف الفاظ کی نسبت زیادہ مناسب و ممتاز ہے جیسا کہ ڈاکٹر ریاض مجید نے بھی لکھا ہے:

”نعت کے مفہوم کے بارے میں جو نمایاں تاثرات اُبھر آئے ہیں، وہ اسے اپنے قبیل کے دوسرے الفاظ مثلاً وصف، ثناء، حمد اور منقبت وغیرہ سے ممتاز اور منفرد ٹھہراتے ہیں۔“ ۵۳

ڈاکٹر محمد اسحاق قریشی بھی اس کی حمایت کرتے ہیں:

”نعت کو (نعت کو) عام مدیہ شاعری کا جزو خیال کرنا اور اس کے پانوں سے ماپنا اس میں شریف سے انصاف نہ ہو گا۔ یہی تقاضا اُسے مدح سے برتر مقام دیتا ہے اور مدح کے عمومی نام سے مختلف اصطلاح کے استعمال کی

دعوت دیتا ہے وہ اصطلاح جو بلندتر بھی ہے اور اس صوبہ خاص کے لیے سوزوں تر بھی۔ اس لیے ذات رسالت پناہ صلی اللہ علیہ وآلہ وسلم کے حوالے سے جو مدح نگاری ہوئی اُسے ”نعت“ کا امتیازی نام دیا گیا ہے۔“ ۲۸

نعت سے حلق بعض اہم ذمات:

(۱) پچھلے صفحات میں لفظ نعت کی لغوی وضاحت میں درج کیا جا چکا ہے کہ یہ لفظ چونکہ جسم و جسد کے کسی محل کی توصیف سے مخصوص ہے اور اللہ تعالیٰ جسم رکھنے سے پاک ہے لہذا اس لفظ کو اللہ تعالیٰ کی حمد کے طور پر استعمال نہیں کیا جاسکتا۔ تاج اہمروں کا یہ حوالہ گزر چکا ہے۔

”فاللہ تعالیٰ یوصف ولا ینعت“ یعنی ___ اللہ تعالیٰ کا وصف بیان کیا جاتا ہے، نعت بیان نہیں کی جاتی۔ اللہ تعالیٰ کی معرفت وثائق کے لیے چونکہ لفظ حمد ایک مکمل اصطلاح کا درجہ رکھتا ہے اور مذکورہ بالا حوالے کی رو سے اللہ کی حمد کے معانی میں لفظ نعت استعمال نہیں ہو سکتا لہذا نعت کو صرف اونہی کے معانی میں استعمال نہیں کر سکتے۔

(۲) ”نعت“ کا لفظ نعت کا عام لفظ نہیں رہا بلکہ ایک مخصوص دینی و ادبی اصطلاح کی حیثیت سے رائج ہے۔ اپنی معنویت اور وسیع و قدیم تاریخ کے پیش نظر اس کا اخلاق رسول اکرم صلی اللہ علیہ وآلہ وسلم کے ساتھ مخصوص ہو چکا ہے۔ ادبی حوالے سے ایک صنف کے طور پر اس کا استعمال حضور پر نور صلی اللہ علیہ وآلہ وسلم کی صفت و ثناء کے ساتھ خاص ہے کسی دوسرے کے لیے اس کا استعمال درست نہیں۔ ماضی (پلا زمانہ حال) میں کسی نے اگر اس اصطلاح کو حضور نبی اکرم صلی اللہ علیہ وآلہ وسلم کے بجائے کسی دیگر کے لیے استعمال کیا ہے، تو اُسے قبول نہیں کیا گیا، اسی لیے یہ کسی اور کے لیے رائج نہیں ہو سکا مثلاً سید ضیاء الدین دہلوی نے ایک کتاب بعنوان ”حدیث حضرت رسول اکرم صلی اللہ علیہ وآلہ وسلم در شعر فارسی“ لکھی۔ اس کے دیباچے میں اُن کی زیر ترتیب کتاب ”نعت امیر المؤمنین علیؑ در شعر فارسی“ کا بھی ذکر ملتا ہے جس سے پتہ چلتا ہے کہ اُن کے ذہن میں نعت کا وہ جداگانہ مفہوم نہیں جو اردو میں مراد ہے بلکہ انہوں نے نعت کو حضرت رسول اکرم صلی اللہ علیہ وآلہ وسلم اور جناب امیر المؤمنین علیؑ دونوں کے ضمن میں وصف مطلق کے مفہوم میں برتا ہے۔ (۳۰) سید وحید الحسن ہاشمی کا بھی یہی خیال ہے اُن کے بقول:

”اس کتاب کے عنوان ہی سے اندازہ ہوتا ہے کہ مصنف کے ذہن میں وہ تصور نہیں جو اردو شعراء کے اذہان میں پایا جاتا ہے۔“ ۳۱

حضور نبی اکرم صلی اللہ علیہ وآلہ وسلم کے بجائے کسی دوسرے کے لیے اس لفظ کے استعمال کی مثال ماضی میں ایک جرمن شاعر فرانسوا گالیپ کوین (پیدائش ۱۷۷۷ء) کی مثنوی ”عشق افزا“ میں ملتا ہے۔ یہ اردو شاعر عیسائی تھا اور اس نے مثنوی کے آغاز میں تین اشعار پر مشتمل حمد لکھی۔ ڈاکٹر عبد اقر کی روایت کے مطابق: حمد کے بعد فرانسوا نے دوسرا عنوان یوں قائم کیا ہے: ”نعت سلطان الانبیاء حضرت عیسیٰ روح اللہ ذات خدا“ اور اس عنوان کے تحت شعر میں چند سطور لکھنے کے بعد اے اشعر نعت کے لکھے ہیں۔ ۳۲

اس روش کو کسی نے قبول نہ کیا اور نعت کا لفظ بطور اصطلاح بدستور وصف محمود کے معانی میں رسول اکرم صلی اللہ علیہ وآلہ وسلم سے مخصوص رہا۔ عہد موجود میں ”استعارہ“ نامی ایک غیر معروف رسالے کے مدیر صلاح الدین پرویز نے سری کرشن کی تعریف میں ایک نظم لکھی جس کا عنوان ”نعت“ رکھا۔ جب ”استعارہ“ میں یہ نظم شائع ہوئی تو جیلانی کامران نے ماہنامہ

''علامت'' جولائی ۲۰۰۰ء کے ادبی زاویہ میں

اس نظم کے عنوان کی تعریف کی، جبکہ سین مرزا نے لفظ نعت کے اس استعمال کو ادبی بدیہی کے علاوہ مذہب کے حوالے سے بھی گستاخی جلا اور نعت رنگ کراچی نمبر ۱۱ (مارچ ۲۰۰۰ء) کے شمارے میں اس پر سخت گرفت کی اور پرویز نیر جیلانی کا مران کی تحریروں کو قائل مذمت قرار دیا۔

شفقت رضوی نے 'نعت رنگ کا تجزیاتی و تنقیدی مطالعہ' میں سین مرزا کے نقطہ نظر کی حمایت کی اور قرار دیا کہ جب لفظ نعت ایک ادبی اصطلاح ہے تو اس کا استعمال رسول اکرم صلی اللہ علیہ وآلہ وسلم کے سوا کسی کے لیے نہیں ہو سکتا۔ انہوں نے صلاح الدین پرویز جیسے لوگوں کی تحریروں کا لوٹس ہی نہ لینے کا مشورہ بھی دیا۔ ۳۳

اگرچہ رالم الحروف کی رائے میں لہجی حرکت کا بروقت لوٹس لیا جلا چاہیے تاکہ سعدی کے لفظوں میں 'عادت نشود و وہ بہ خراب نہ گردد' بہر حال اردو میں نعت کا لفظ اپنے مخصوص اصطلاحی مفہوم کے سوا کسی اور کے لیے استعمال نہیں کیا جانا، نہ ایسے استعمال کو کوئی درست مانتا ہے۔

۳۔ منظوم کلام کے نعتیہ ہونے کیلئے ضروری ہے کہ ہر شعر کا مجموعی تاثر ذات رسالت مآب صلی اللہ علیہ وآلہ وسلم کی طرف واضح اشارہ کرے۔ ممتاز حسن کے لفظوں میں:

''میرے نزدیک ہر وہ شعر نعت ہے جس کا تاثر ہمیں حضور نبی کریم صلی اللہ علیہ وآلہ وسلم کی ذات گرامی سے قریب لائے، جس میں حضور صلی اللہ علیہ وآلہ وسلم کی مدح ہو یا حضور صلی اللہ علیہ وآلہ وسلم سے خطاب کیا جائے۔'' ۳۴

ممكن ہے کہ کسی منظوم کلام کا عنوان بظاہر نعت یا اس کے متعلقات سے کوئی نسبت نہ رکھتا ہو لیکن اس کے مطن میں نعت رسول صلی اللہ علیہ وآلہ وسلم موجود ہو، مثلاً علامہ اقبالؒ کی بہت سی نظمیں یا ان کے اقتباسات ایک خاص حوالے سے نعت کے ذیل میں آتے ہیں، حالانکہ ان کے عناوین کا کوئی معنوی تلامذہ بظاہر ذات رسالت مآب صلی اللہ علیہ وآلہ وسلم کی طرف اشارہ نہیں کرتا۔ اس ضمن میں شکوہ، جواب شکوہ اور ذوق و شوق جیسی نظمیں دیکھی جاسکتی ہیں، گویا نظم کے ماتھے پر لکھا گیا عنوان دلیل نہیں۔ کسی کلام کے نعت ہونے یا نہ ہونے کا فیصلہ کلام کا مجموعی تاثر ہی دے گا۔ اس کی وضاحت کے لیے دو مثالیں درج ذیل ہیں:

(۱) بہت سی خزیلیں کلی یا جزوی طور پر نعت ہوتی ہیں حالانکہ ان پر عنوان خزل ہی کا لکھا ہوتا ہے۔ غالب کی ایک خزل کا مطلع ہے:

منظور تھی یہ قتل تجلی کو لور کی قسمت کھلی ترے قد و رخ سے ظہور کی

اگرچہ اس پر نعت کا عنوان چسپاں نہیں لیکن ذرا سا غور کریں تو تجلی، لور اور ظہور کے الفاظ رہنمائی کرتے ہیں کہ اس شعر کا اطلاق صرف حضور پر لور صلی اللہ علیہ وآلہ وسلم پر ہی ہو سکتا ہے۔ عزیز احسن نے بڑے سچے کی بات لکھی: 'اردو خزل کے مطلع کے طور پر جو ایک شعر غالب سے ہوا ہے، وہ اتنا بھر پور اور بھاری بھر کم ہے کہ حقیقت محمدیہ صلی اللہ علیہ وآلہ وسلم پر اس سے بہتر شعر شاید ہی کوئی ہو۔' ۳۵

اب ایک ایسی نعت کا مطلع دیکھئے جس پر نعت کا عنوان درج ذیل ہے:

گھر گھر میں تمہیں عام ہے، جھنگل دیکھ لو
دراصل ہیں یہ حشر کے آثار دیکھ لو ۳۶

یہ شعر نعتیہ تاثر کا کوئی پہلو نہیں رکھتا۔ اس سے واضح ہوتا ہے کہ نعت کو نعت، عنوان ہی نہیں بلکہ اس کا فہم مضمون اور اس کا مجموعی تاثر ۳۶ ہے۔

(۲) لفظ 'نعت' اصل حالت میں یا کسی اختلافی شکل میں قرآن مجید میں کہیں استعمال نہیں ہوا۔ ۳۷

احادیث رسول مقبول صلی اللہ علیہ وآلہ وسلم میں وصف مطلق کے معانی میں متعدد جگہ استعمال ہوا ہے۔ المعجم لالفاظ الحدیث السنوی میں وہ احادیث جمع کر دی گئی ہیں جن میں نعت کا لفظ کسی بھی اختلافی حالت میں استعمال ہوا ہے۔ ۳۸ ان احادیث میں نعت کا لفظ عموماً اشیاء کے وصف مطلق کے معانی میں استعمال ہوا ہے۔ ادویات وغیرہ کے خواص کے معانی میں بھی اس لفظ کا استعمال ان احادیث میں موجود ہے اور حضور نبی اکرم صلی اللہ علیہ وآلہ وسلم کی مدح و ستائش پر مبنی معانی میں بھی یہ لفظ استعمال ہوا ہے۔

(۵) حضرت رسول اکرم صلی اللہ علیہ وآلہ وسلم کی تعریف و ثنا کے معانی میں حضور پرور صلی اللہ علیہ وآلہ وسلم کی ظاہری حیات مبارکہ کے زمانے میں سب سے پہلے یہ لفظ حضرت علی رضی اللہ عنہ نے استعمال فرمایا۔ حضرت علیؑ کے اس قول مبارک کی طرف سید رفیع الدین اشفاق اور ڈاکٹر ریاض مجید نے بھی اشارہ کیا ہے اور راجہ شہزاد محمود نے بھی پورا قول مبارک درج کیا ہے:

”من راه سداھنہ ہابہ و من خالطہ معرفہ احب یقول ناعنہ لم اقبلہ ولا بعدہ مثلہ

صلی اللہ علیہ وسلم“

یعنی جو آپ صلی اللہ علیہ وآلہ وسلم کو اچانک دیکھ لیتا، ہیبت کھا جاتا، جو آپ صلی اللہ علیہ وآلہ وسلم سے ملتا اور واقف ہو جاتا آپ صلی اللہ علیہ وآلہ وسلم کو سب سے زیادہ چاہنے لگتا، آپ صلی اللہ علیہ وآلہ وسلم سے متعلق بیان کرنے والا بس یہی کہتا کہ آپ صلی اللہ علیہ وآلہ وسلم جیسا نہ پہلے کبھی گزرا نہ بعد میں کوئی ہوگا۔ ۳۹

(۶) رسول اکرم صلی اللہ علیہ وآلہ وسلم کی ظاہری حیات مبارکہ سے قبل بھی اس لفظ کا استعمال آپ صلی اللہ علیہ وآلہ وسلم کی مدح و ثنا کے معانی میں ملتا ہے۔ آپ صلی اللہ علیہ وآلہ وسلم کی بعثت سے قبل یہود و نصاریٰ تورات و انجیل میں نبی آخر الزماں صلی اللہ علیہ وآلہ وسلم کے اوصاف حمیدہ کو لکھا ہوا پاتے تو اسے نعت کے منہوم سے تعبیر کرتے بلکہ سید ریاض حسین شاہ کے بقول اس لفظ کو خاص قرار دیتے:

”سنن دارمی۔۔۔ کیف تجدد نعت رسول صلی اللہ علیہ وآلہ وسلم فی التوراة

لکھ کر لفظ نعت کو حضور اکرم صلی اللہ علیہ وآلہ وسلم صلی اللہ علیہ وسلم کی ذات کے ساتھ خاص قرار دیا۔“ ۴۰

سنن دارمی کا یہی حوالہ ڈاکٹر ریاض مجید اور راجہ شہزاد محمود نے بھی پیش کیا کہ یہود ہمارے نبی اکرم صلی اللہ علیہ وآلہ وسلم کی بعثت مبارکہ سے پہلے اللہ کے حضور اس طرح دعا مانگا کرتے تھے:

”اللہم انصرنا بالنبی المبعوث فی آخر الزمان الذی نجد نعتہ و صفنہ فی التوراة

”یعنی اے اللہ! ہماری مدد فرما! اس نبی پاک صلی اللہ علیہ وآلہ وسلم کے وسیلہ سے جو آخر زمانہ میں

صحیح جائیں گے، جن کی نعت اور صفت ہم تورات میں پاتے ہیں۔“ ۴۱

اس عبارت سے ثابت ہوتا ہے کہ یہود جب تورات میں نبی آخر الزماں صلی اللہ علیہ وآلہ وسلم کی شان و صفت پاتے تو اسے نعت کہتے۔

مندرجہ بالا شواہد و تصریحات سے یہ حقیقت سامنے آتی ہے کہ نعت ایک خاص دینی اور ادبی اصطلاح ہے جو حضور نبی اکرم حضرت محمد مصطفیٰ صلی اللہ علیہ وآلہ وسلم کے ساتھ ہی مخصوص ہے بلکہ اس کا استعمال حضرت حتمی مرتبت صلی اللہ علیہ وآلہ وسلم کے سوا کسی کیلئے درست نہیں۔

حوالہ جات و حواشی

- ۱۔ ابو عبد الرحمن الخلیل بن احمد الفراهیدی۔ کتاب الصحیح الجزء الثانی، قم، ایران: منشورات دار المعرفہ، ۱۴۰۵ھ، ص ۷۲۔
- ۲۔ ابو منصور محمد بن احمد الزہری تہذیب اللغة الجزء الثانی، مصر: دار المعرفہ، ۱۳۰۵ھ، ص ۲۷۔
- ۳۔ ابو الحسن احمد بن فارس بن زکریا مقاییس اللغة، ۵: تہران، ایران: مکتبۃ الاعلام الاسلامی، ۱۴۰۳ھ، ص ۳۲۸۔
- ۴۔ ابو الحسن علی بن اسماعیل بن سیدہ المرسی الحکم والحدیث الاعظم ج ۲، بیروت: منشورات محمد علی بیغوی، ۱۴۲۱ھ، ص ۵۲۔
- ۵۔ اسماعیل بن حماد الجوهری الصحاح (۲ ج اللغة وصحاح العربیة) طبع دوم، ج ۱، بیروت، لبنان: دار العلم للملایین، ۱۳۹۹ھ، ص ۲۶۹۔
- ۶۔ ابو الفضل جمال الدین محمد بن کرم دین منظور الافریقی المعری لسان العرب ج ۲، قم، ایران: نشر ادب، ۱۴۰۵ھ، ص ۹۹۔
- ۷۔ محمد الدین محمد بن یعقوب القیروز آبادی القاموس المحیط، ج ۱، بیروت، لبنان: دارالکتب العلمیہ، ۱۳۵ھ، ص ۱۲۵۔
- ۸۔ محمد تقی الزبیدی تاج العرب من جواهر القاموس، ج ۱، بیروت، لبنان: منشورات دار المکتبۃ الحیاة، ۱۴۰۶ھ، ص ۵۹۲۔
- ۹۔ المطیبع الکاثولیکیہ البیروتیہ، طبع نمبر ۳۷، بیروت، لبنان: المکتبۃ الشرقیة، ۱۹۸۶ء، ص ۸۱۹، عمود ۱۔
- ۱۰۔ ارشاد شاہ کراچی مصدر رسالت میں نعت الہدیہ، مجلس ترقی ادب، طبع اول، ۱۹۹۳ء، ص ۱۹۔
- ۱۱۔ روحی اعلیٰ الدکتور منیر اعلیٰ الموروثیہ، بیروت، لبنان: دارالعلم للملایین، ۱۹۹۸ء، ص ۱۱۸، عمود ۱۔
- ۱۲۔ ایف۔ سٹیونگاس (F. Steingass) The student Arabic-English Dictionary (London Crosby lockwood and Son Ludgate Hill, E.C London لندن برطانیہ، ص ۱۱۳)۔
- ۱۳۔ اللہ داؤد فیضی سرہندی بدرالافاضل جلد چہارم لاہور: انتشارات ادھنگا و پنجاب، ۱۹۷۰ء، ص ۲۹۶، عمود ۱۔
- ۱۴۔ عبدالرشید الحسنی المدنی منتخب اللغات شاہ جہانی، لکھنؤ: مطبعہ نیشنل اول کشور، طبع چہارم، ۱۸۹۱ء، ص ۲۶۹۔
- ۱۵۔ محمد غزالی الدرر الغریب لغات، لکھنؤ: مطبعہ نیشنل اول کشور، ۱۸۹۰ء، ص ۲۹۳، عمود ۱۔
- ۱۶۔ حسن عید فرہنگ عمد فارسی جلد دوم تہران، ایران: موسسہ انتشارات امیر کبیر، ۱۳۷۱ھ، ص ۹۰۹، عمود ۱۔
- ۱۷۔ احمد دہلوی سید فرہنگ آصفیہ جلد چہارم (طبع جدید) لاہور: سرنگ سیل پبلی کیشنز، ۱۹۸۹ء، ص ۷۷، عمود ۱۔
- ۱۸۔ محمد عبداللہ خاں خوبش فرہنگ عامرہ، ج ۱: احتقا و پیشنگ، ۱۹۳۶ء، ص ۵۲۰، عمود ۱۔
- ۱۹۔ تصدق حسین سید رضوی لغات کشوری لاہور: سرنگ سیل پبلی کیشنز، (طبع جدید) ۱۹۸۶ء، ص ۵۳۷، عمود ۱۔
- ۲۰۔ لورین فرمولوی لغات چہارم (طبع جدید) لاہور: سرنگ سیل پبلی کیشنز، ۱۹۸۶ء، ص ۱۵۲۵، عمود ۱۔
- ۲۱۔ غلام حسین خاں آفاقی نئی نئی ہندی معین اشعار (طبع جدید) لاہور: سرنگ سیل پبلی کیشنز، ۲۰۰۶ء، ص ۲۳۷۔
- ۲۲۔ عملہ ادارت اردو لغت جلد نمبر ۴، کراچی: اردو لغت بورڈ، ۲۰۰۵ء، ص ۱۵۳۔
- ۲۳۔ ریاض حسین شاہ سید نعت کیا ہے؟ (مضمون، مشمولہ پنجم نعت) لاہور: اظہر منزل نیوشالہ مارکا لوئی، لبنان، روز شمار نمبر ۲، فروری، ۱۹۸۸ء، ص ۲۹۔
- ۲۴۔ افضل احمد لور نعت کے رجحانات کا تحقیقی جائزہ (مشمولہ جملہ سمیل گورنمنٹ کالج)، میا لوئی، ۱۹۸۲ء، ص ۲۱۔
- ۲۵۔ ریاض حسین شاہ سید نعت کیا ہے؟ (مشمولہ پنجم نعت) لاہور: فروری، ۱۹۸۸ء، ص ۳۰۔
- ۲۶۔ حفیظ تاج مقالہ ”نعت“ مشمولہ اردو دائرہ معارف اسلامیہ جلد ۲۲، لاہور: پنجاب یونیورسٹی، طبع اول، ۱۹۸۹ء، ص ۳۹۵۔

- ۲۷۔ ریاض مجید ڈاکٹر اردو میں نعت گوئی لاہور: اقبال اکادمی پاکستان، ۱۹۹۰ء، ص: ۳
- ۲۸۔ محمد اسحاق قریشی ڈاکٹر نعت میں احرام رسالت کے تقاضے (مضمون، مشمولہ مجلہ اوج نمبر ۱) (مدیر آفتاب نقوی) لاہور: گورنمنٹ کالج شاہ پورہ ۹۳-۱۹۹۲ء، ص: ۱۶
- ۲۹۔ محمد تقی الزبیدی تاج العصر ج: ۱، ص: ۵۹۳
- ۳۰۔ ریاض مجید ڈاکٹر اردو میں نعت گوئی، ص: ۷
- ۳۱۔ وحید اسحاق ہاشمی سید نقی نعت نگاری (مضمون، مشمولہ کتابی سلسلہ "سیر نعت" (مدیر آفتاب کریمی) کراچی: آفتاب اکیڈمی تیسری کتاب، جنوری ۲۰۰۳ء، ص: ۱۱
- ۳۲۔ محمد باقر ڈاکٹر اردو نے قدیم۔ دکن اور پنجاب میں۔ لاہور مجلس ترقی ادب ۱۹۷۲ء، ص: ۱۰۰
- ۳۳۔ شفقت رضوی نعت رنگ کا تجزیاتی و پھردی مطالعہ کراچی ۲۰۰۲ء، ص: ۳۲۳
- ۳۴۔ ممتاز حسن خیر البشر کے حضور میں لاہور: ادارہ فروغ اردو، ۱۹۷۷ء، ص: ۱۵
- ۳۵۔ عزیز حسن نعت کی تخلیق چاہنا، کراچی: تعلیم نعت، ۲۰۰۳ء، ص: ۳۳
- ۳۶۔ مدیم صدیقی نعت (مشمولہ سیارہ لاہور، جلد ۶، شمارہ ۶، دسمبر ۱۹۹۱ء، ص: ۵۰)
- ۳۷۔ رشید محمود راجا نعت کا نکتہ لاہور، جنگ پبلشرز، ۱۹۹۳ء، ص: ۱۳
- ۳۸۔ ڈاکٹر ریاض مجید نے اردو میں نعت گوئی کے آخر میں نمبر نمبر ۱ میں ایسی ۳۶ احادیث مبارکہ کی نشاندہی کی ہے جو المعجم ۹ مہر س لا لفاظ اللہ رب العزت میں موجود ہیں۔ (ص ۵۳۵، ۵۳۳)
- ۳۹۔ محمد بن عینی بن حورہ ترمذی، ثنائی ترمذی (مترجم مولانا محمد زکریا) کراچی: دارالاشاعت، ۱۳۱۱ھ، ص: ۱۵
- (حضرت علیؑ کے اس ارشاد مبارک کو اکثر محققین نعت نے اپنی تحریروں کی زینت بنا لیا ہے جیسے رفیع الدین اشفاق "اردو میں نعتیہ شاعری" ص: ۳۱
- بقول ماحد علم ارقبلہ ولا بعدہ مثله۔ یعنی آپ کا وصف کرنے والا یہی کہتا کہ آپ سے پہلے نہ آپ جیسا دیکھا اور نہ آپ کے بعد آپ جیسا دیکھا۔
- نیز ریاض مجید "اردو میں نعت گوئی" ص: ۱۱
- نیز راجا رشید محمود "پاکستان میں نعت" لاہور: ایجوکیشنل ٹریڈرز، ۱۹۹۳ء، ص: ۱۰
- ۴۰۔ ریاض حسین شاہ سید نعت کیا ہے، مضمون، مشمولہ ہفت نعت لاہور: جلد ۱، شمارہ فروری ۱۹۸۸ء، ص: ۳۸
- ۴۱۔ الوار محمد بنی سیرۃ المصطفویہ (محمد ضیاء اللہ قادری) ص: ۲۰۹ (بحوالہ اردو میں نعت گوئی، ص: ۱۳)